

ሢመተ ዲቕና

፲፬ ሐምሌ ፳፻፬ / 21 ሐምሌ 2012



ብጻጋ እግዚአብሔር ሎሚ'ውን አምላኽ ዝህበና ዘሎ ጸጋ መዓርገ ዲቕና ንክነመስግን አብዚ ንርከብ አሎና፡

ዲቕና ክበሃል ከሎ ካብ ናይ ቤ/ያን መዓርጋት/ሢመታት ሓደ እዩ፡፡ አብ ናይ ቤ/ያን ውሉደ ክህነት ንምጽንግር ብመዓርግ/ሢመት ኮይኑ ብ”ተቀድሶት” ብቡራኬ ወይ ብሐደ ምሥጢር ንሐደ ሰብ አብ መዓርግ ዲያቆናት ዝጽንብሮ እዩ፡፡ እዚ ከአ ካብ ክርስቶስ ጥራሕ እሞ ብቤተክርስቲያን ዚመጽእ ህያብ መንፈስ ቅዱስ ብአንብሮ እድ ብመፈሳዊ ሥልጣን ዝወሃብ እዩ፡፡ በዚ እዩ “ተቀድሶት” ዝበሃል፡፡ ምክንያቱ ምእንቲ ቤ/ያን ኢሉ ክርስቶስ ዚፍጽሞ ናይ ምፍላይ፡ ሥልጣን ናይ ምልባስ ተግባር እዩ፡፡ ብጳጳስ ዝፍጽሞ አንብሮ እድን በቲ ዘሰንዮ ቀዳሲ ጸሎትን ናይዚ ሢመት ርኡይ ምልክት ይኸውን (CCC1538)፡፡

በዚ ክንፍጽሞ ዘሎና ሢመት እምበኣር እዞም ቀሪቦም ዘለዉ ንክርስቶስ ንኹሉ ሓዲጎም ክኸተልዎ ጽዉዓት ይኹኑ አለዉ፤ ሓዋ. ጳውሎስ ናብ ሰብ ኤፌጌንሶን እንክጽሕፍ “አስተ በቕዕክሙ አነ ሙቁሕ ብክርስቶስ ከመ ትሑሩ በዘይደልዎ ለጽዋዔክሙ ዘጸውዕክሙ (ኤፌ 4:2)” ደጊም ንጉይታ ብንምግልጋለይ ዝተ አ ሰ ር ኩ ነ ቲ



ዝተጸውዕክሙሉ ጽዋዔ ብቕዓት ኩንኩም ክትነብሩ እልምነኩም አሎኹ፡፡ እናበለ

ከም ገበነኛ ምእንቲ ክርስቶስ ኣብ ሞቁሕ ምርካቡ እናገልጸ፤ ኣብ ሕማማት ክርስቶስ ሱታፌ ከምዘለዎ ይገልጽ፤

እታ ጽዋዔ ዝተጸወዓላ ከኣ ንክርስቶስ ክስበኻ ምዃኑ ነቲ ዝመጽኦ ሥቃይ ከኣ ክቅበል ግዲ ምዃኑ እዩ ዝሕብር፡ ክበድ ጽዋዔ ንወንጌል ምስባኻ ምዃኑ ይሕብር፡ ናይ ዘመና ጽውዓት ጽዋዔኦም በዚ ዓይነት ክርእይዎ ከምዘለዎም ዘተሓሳስብ ሓላፍነታዊ መምርሒ እዩ፡



ነፍስ ወከፍ ኣብዚ ጽዋዔ ዘሎና ብዕምቑት ክነስተነሉ እዚ ናይ ሎሚ ሢመት ሱባኤና እዩ፡ ሕዝበ እግዚአብሔር ነቲ ካብ ተላኣኺ ዝጽበዮ ከምዝረክብ ምግባር መሥዋዕቲ ዝሓትት ምዃኑ ወትሩ ምዝካርን ክትነብር ምፍታንን ናይ ግዲ እዩ፡ ሕዳሴና ከኣ **“ንክርስቶስ እሱር ምዃን እዩ”**፤ እዚ ከኣ ምስ ሕማማት ክርስቶስ ሱታፌ ክህልወና፡ መጀመርያ

ፈተናታትናን ሽግራትናን ተቀበልቲ ክንከውን ይግባእ፡ ኣብ ተልእኮ ጥዑም ዝበሃል የልቦን፡ ኩሉ ፍኖተ መስቀል እዩ፡ ጥርዙ ከኣ ቀራንዮ/ስቅለት እዩ፡ ብዘይ ዓርቢ ስቅለት ከኣ ትንሣኤ የልቦን፡ ናይ ጽውዕ ዕጫ ካብዚ ዝተፈልየ ኣይኮነን፡ ዘመና ነዚ መሥሪታዊ ረቋሒ ጽዋዔ ኣረሳሲዑ ተጸዋዕቲ ንርእስ ጣዕሚ ዝኣትውዎ ኣምሲሉ ከቅርብም ይፍትን ኣሎ’ሞ ከይንዝንግዕ ወትሩ ንቁሓት ክንከውን የድሊ፡

ጽዋዔ ግና ኩሉ ምሕዳግ እዩ፤ ፍጹም ምናኔ እዩ፡ ነዚ ዘይተገንዘበ ፡ ጽዕው እየ ኣይበል፡ ተለውጦ ከም ዝሕቶ ኣይዘንግዕ፤ ንክርስቶስ እሱር ምዃን ኣብ መስቀል ምሕባር እዩ፡ ኣብ መስቀል ምሕባር ከኣ **“ርእስኻ ምውፋይ”** እዩ፤ ርእስኻ ምውፋይ ከኣ ምሥቃይ እዩ፤ እዚ ሥቃይ እዚ ከኣ **ፍቅሪ** ይበሃል፡ ዓለም ዘይትፈልጦ ክትርድኦ እውን ዘጸገማ ክርስቶስ ዘርኣየናን ዘስተምሃረናን ሓድሽ ትእዛዝ እዚ እዩ፤ ንክርስቶስ እሱር ምዃን ካብቲ ካልእ ምውት ምዃን እዩ፡ ንዓለም መይተልኪ ኣባኺ ከሎኹ ዓሥረይ ተዝካረይ ገይረ ኢልና ፤ **ኣእምሮና ወንጌል መሳርያና መስቀል ልምምድና ጸሎት ገቢርና ንክርስቶስ ክንሰብኻ ቃል ዝኣቶና ኢና፡** ነዚ ዝኣቶናዮ ቃል እንተዘይሰብኻናዮ ወይልና፤ እወ ከምቲ ሓዋ ጳውሎስ **“ንክርስቶስ እንተዘይሰበኻኩ ወይለይ”** ዝብሎ ነስተውዕሎ፡ ንጳውሎስ ኣብ ክርስቶስ ዝኣሰሮ ሞቁሕ **ፍቅሪ** እዩ፤ ናይ ፍቅሪ እሱር እዩ፤ እታ **ሓርነት** እትህብ ፍቅሪ፤ እታ ፍቅሪ ንመልእክተ ክርስቶስን ንክርስቶስ ብርእሱን ህልው ክትግበር እትኻእል እያ።

ንኹልና ከኣ እዚኣ እታ ዝለዓለት ሞቁሕ ሓራ እትገብረና ምስ ክርስቶስ ከኣ ብፍቅሪ እትኣስረና እያ፡ ፤ እምበኣር ብናይ ክርስቶስ ፍቅሪ ሓርነትን ሓቐኛ መንገዲ ሕይወት ንረክብ፡ ነቶም ክንገሰዮም ሕድሪ ዝተዋህቡና ናብዚ ፍቅሪ ሓጉስን ሓርነትን ዝኾነ ክንመርሖም ንኻእል።ንጽዋዔ ኣምላኽ እሙን ምዃን **“ንሕና”** ንምባል ዝኻእለና እዩ፤ እዚ ከኣ እዩ እቲ ዝተጸዋዕናሉን ዘድልየና ጸጋታት እናረኽብና ብሓባር ንጐዓዘሉን እዩ። ሓዋ. ጳውሎስ **“ነቲ ዝተጸዋዕኩሙሉ ጽዋዔ ብብቅዓት ክትነብርዎ**

እልምነትም አሎኹ..” ክብል እንከሎ ሓደ ሰብ ንክርስቶስ ዝተኸተለ ክነብሮ ዘለዎ ሕይወት ከመይ ዝበለ ምዃኑ ንምንጋር እዩ።

፩. ነፍስ ወከፍና ዝተጸዋዕናሉ ጽዋዔ እቲ ቀዳማይ ብጥምቀት እዩ፡ እዚ ከአ ምስ ክርስቶስ ምዃን እዩ፡

፪. እቲ ኸልኣይ ጽዋዔ ከአ ንሳ ምዃን እዩ፡ ንአገልግሎት ድልው ምዃን፤ ካልኣት ከአ ጽዋዔኦም ክሰምዑ ንምሕጋዝ፡ አምላኽ ወትሩ ምስ ጸውዔ እዩ፤ ግና ዝሰምዕ እዚ ዘይምርካብ ሎሚ ኣብ ብዙሕ ክፍልታት ዓለም ንቤተ ክርስቲያን ዘሕዝን ኮይኑሎ።

ጸዋዕታ ንርእሳ ተስፋ እያ፤ ግላዊ ጥራሕ ዘይኮነት ከአ ሓባራዊ እያ፡ “አነን ንስኹምን” ንሕና ኩልና ንአምላኽ’ዩ፤ እቲ ዕላማ ከአ አምላኽ እዩ፡ ኣብ መጨረሻታ ናብ አምላኽ ምብጻሕ እዩ፤ ኩሉ ጉዕዞና ከአ ናብ አምላኽ ገጹ እዩ፡ እዚ ጉዕዞ ብሕታዊ ኣይኮነን፡ ናብ መጻኢ ዝወስድ ናብ ሕዳሴ ዓለም ዝመርሕ፡ ንሕና እቶም እተጸዋዕና ንኸልኣት እንጽውዕ፡ ነዚ ጸውዒት እዚ ክሰምዑ ንገብር ኣና።ጸዋዕታ ቤ/ያንነት እዩ፡ ብላዕሊ ምስ አምላኽ ብጎኒ ከአ ምስ ሰባት ዘራኽበና ጎድናታት ዘለዎ እዩ፡ ቤ/ያናዊ እዩ ብቶም “ንሕና” ዝበሃሉ “ቤ/ያን” ሓገዝ ንሓተሉ፡ ብሓባር ምስአቶም እንገግዘሉ እዩ፡ ነዚ ክንገብር ግና ሓዋ. ጳው. “እንዘ ታቴሕቱ ርእሰክሙ በኩሉ የወሃት ወትትዔገሡ ወኣሆ ትብሉ ለቢጽክሙ ወትጽህቂ ለተፋቅሮ ወተጎብሮ “ ብኹሉ ትሕትና ርእሰኹም እናድነንኩም ነኣድሕድኩም ብፍቅሪ እናተጸዋወርኩም ዕጉሳት ኩኑ(ኤፌ. 4:2)። እዚ ሓዋ ጳው. “ትሕትና” ዝብላ ቃል ነቲ ናብ ሰብ ፊልጵ ዝጸሓፎ “አትሒቶ ርእሶ... ወተአዘዘ እስከ በጽሓ ለምት ወምትሂ በመስቀል” ክርስቶስ ርእሱ ትሕት ብምባል ክሳብ ሞት ኣረ’ኳ ደኣ ክሳብ ኣብ መስቀል ሙማት ተአዘዘ (ፊልጵ 2:6-8)፡ እዚ’ዩ እቲ መንገዲ ትሕትና ብወዲ አምላኽ ዝተወስደ፤ ብርእስና ከይንገየት የጠንቅቅ፡ ናይ ትሕትና ኣንጻር ትዕቢት እያ፡ ናይ ኩሉ ኃጢአት መሠረት። ትዕቢት ልዕልና ርእሲ ብምዃን ሥልጣን ትደሊ፡ ክትርኤ ንኸልኣት ክትማርኽ፡ ዘይኮንካዮ ክትከውን እትድፍእ እያ፡ እዚ ግና ንአምላኽ ዘየሓጉስ እዩ። ብመፈለምታኡ ክርስቲያን ምዃን ነዚ ፈተና’ዚ ምስጋር እዩ፡ ትዕቢት ምንጪ ኃጢአት እያ፡ ብዘይ አምላኽ ከም አምላኽ ምዃንዩ፡ ክርስቲያን ምዃን ማለት ጭቡት ቅኑዕ ሓቀኛ ምዃንዩ ንሓደ ጽወዕ ከሰንያ ዝግብኣ ኃይልታት እየን፡ ንሳተን ከአ፡

- ፩) ትሕትና፡ ልዕሊ ኩሉ ንሓቂ ንምባር እዩ፤ ንሓቂ ምምሃር፤ ምንኣስ ዕየት ምዃኑ ምፍላጥዩ። ኣንጻር ሓቂ ምንባር ድኽነትዩ፡ ንሓቂ ንንበራ፡ ነዚ ሓቂ እዚ ንመሃሮ፡ ንአምላኽ ዘሓጉስ ምንባር እቲ አምላኽ ንዓይ ዝሓሰቦ፡ ንናይ ካልኣት’ውን ምቅባል፡ ኣነ ከም ኣነ ምስ ኩሉ ድሩትነተይ ሓሳብ አምላኽ ምፍላጥ ንሱ’ዩ እቲ ዕብየተይ፡ ንርእስይ ምፍላጥ ንኸልኣት’ውን ምቅባላ’ዩ።

ኣብ ቤ/ያን ዘሎኒ ቦታ ምፍላጥ እቲ ዝህቦ ንኡስ ኣገልግሎት ኣብ ቅድሚ አምላኽ ዓቢይ እዩ፡ እዚ ትሕትና’ዚ’ዩ ሓራ ዝገብረና ንሕጻን ቤ/ያን ዘኽእለና።

- ፪. እቲ ኸልኣይ ለዋህነት እዩ፡ ለዋህ ዕጉስ ዘይህውኽ ሰላማዊ ምዃን’ዩ፡ እቲ ለዋህ ባዕሉ አምላኽ’ዩ እዚ ለውሃት ሰላም ዝኾነ ክርስቶስ ክንስዕብ ዘኽእለና እዩ።

- **፫. ተጻዋርነት፡** ንኻልኦት ተጻዋርካ ምኽክል ካብ ትሕትና ዝለዓል'ዩ፡ ናይ ካልኦት ካልእ ምዃን ጸር'ዩ፡ ኣነ'ውን ንኻልኦት ጸር ምዃነይ ምፍላጥ፡ ኩልና ካብ ነገሓድሕድና ፍሉይት ምዃን ከኣ ብዙሕነት እዩ፡ ኣብ ክርስቶስ ምጥማር ከኣ ሓድነት እዩ።

ሓዋ.ጳው፡ ነዘን ኃይልታት እዚኣተን ድሕሪ ምትንታን እዘን ኃይልታት እዚኣተን ንቤ/ያን ንምሕናጽ ዝሕግዛ ናይ ክርስቶስ መንፈስ እያተን ይብለና። ብፍላይ ትሕትና መሠረት ሓድነት እያ፡ በዚ መንገድ'ዚ ጥራሕ እዩ ቤ/ያን ክርስቶስ እትዓቢ፡ ሃብትን ጽባቄን ሓድነትን ከኣ እትቅበል፡ በዚ'ዩ ከኣ ሓዋ. ጳው. **“ሓደ ጐይታ፡ ሓንቲ እምነት፡ ሓንቲ ጥምቀት፡ ሓደ አምላክ ኣቦ ኩሎን ኣሎ”** (ፌሶ 4:5) ዝብሎ። ጥምቀትን እምነትን ዘይፈላለያ እያን፡ ጥምቀት ናይ እምነት ምሥጢር እያ ክልተ ገጽታ ከኣ ኣለዋ፡

1. ግላዊ ተግባር እያ፡ ኣነ ንክርስቶስ እፈልጦ፡ ኣባኡ እኣምን ዝብል እዩ፡ እምነት ግላዊ ርክብ ምስ አምላኽ እዩ፡ ንኣብነት፡ ደም ዝፈሳ ዝነበረት ሰበይቲ ዘፈር ክዳን ኢየሱስ ተንኪፋ ዝሓወየት (ማቴ 19:22)፡ እቲ ለምጻም ዝሓወየ (ሉቃ 17:19) “እምነትካ ኣሕውያትካ” ዝብል ንረክብ።
2. ናይ ሥላሴ ተግባር'ዩ፡ ንክርስቶስ ምፍላጥ ብኣኡ ኣቢልካ ንእግዚአብሔር ኣቦን መንፈስ ቅዱስን ምፍላጥ ክንድዝኾነ። እምነት ክርስትና “እወ ንክርስቶስ” እዩ፡ ብኣኡ ኣቢልና ናብ ቅ.ሥላሴ ንበጽሕ።

እቲ ንክርስቶስ ብፍሉይ ክኸተል ዝተጸውዔ ነዚ ምሥጢር እምነት እናነበረ ንኻልኦት ዘስተምህርን ናብ ክርስቶስ ዝመርሕን እዩ። እዞም ሎሚ ዝስየሙ ዘለዉ ነዚ ዓቢይ መዚ ብጸጋ አምላኽ ንኸእሎ፡ ንሕዝበ እግዚአብሔር ከኣ ክነገልግሎ ኩሎ ሓዲግና ቃል ንኣቱ ኣሎና ይብሉና፡ ንሕና ከኣ ቃሎም ንቅበል፡ ይርሓሱና ንብል ኣሎና። ከም ሰባት ረስዓ ከየዘንግዶም ብጸሎት ነሰንዮም፡ሢመተ እስጢፋኖስ ሊቀ ዲያቆናት ይግበረሎም።

ውሉዶም ንዘወፈዩ ወለዲ፡ ንዝኩስኩስ ገዳም፡ ብብዙሕ መንገዲ ንዘሓገዙ ገበርቲ ሠናይ ብልቢ እናመስገንኩ ኣብ ጸሎትና ንዘከሮም እናበልኩ፡ ርሑስ መዓልቲ ይግበረልና፤ ክህነቶም ከኣ የርእየና